

MILL-AVVENTURI TA' EMILJA

Mawra sa Wied il-Qlejgħa

tm

Transport Malta

"Qed nisma' sew? Dan it-telefown qed idoqq!"

Dlonk qomt mis-sodda u bħal leħħa ta' berqa tlaqt nigri b'kemm kelli saħħa biex nirrispondi, għax kont naf li n-nanna Lina kellha ċċempilli. Ġimgha tagħlim l-iskola taret riħ, u għalhekk is-Sibt seta' jfisser haġa waħda: avventura ġdida flimkien man-nanna Lina!

"Emilja, ilbes l-iktar żarbun komdu għax illum se mmorru mixja speċjali!" qaltli b'entużjażmu n-nanna.

"Fejn se mmorru, nann, f'din l-ghodwa xemxija u sabiħa?" staqsejtha, jien u naqbez bil-ferħ.

"Il-post magħruf bħala ċ-Chadwick Lakes, u bil-Malti jissejjah Wied il-Qlejgħa. Mimli natura u fih diversità ta' flora u fauna unika tagħna! U taf xiex? Missieriek Ġorġ ġej magħna!" wegħbitni.

Ċarratt tbissima kbira fuq fommi. Qatt ma kont mort qabel imma smajt hafna affarijiet sbieħ dwar il-post, anke mill-ghalliema. Ilma jgelgel b'ritmu hlejju li jpaxxi l-widna, siġar imdaqqa u għoljin ilaħħqu sas-sema ikħal nir, għasafar ta' kull lewn jallegraw bit-tisfir u l-ghana tagħhom, jistidnuk tgawdi d-dinja tagħhom, u zringijiet żgħar jilagħbu mohba waqt li jistrieħu fil-haxix. Ma stajtx nistenna aktar!

Irkibna bi hġarna fil-karozza ta' missieri u rħejnielha għal għonq it-triq. Bdejt nahseb kif se nxarrab saqajja fl-ilma frisk, ngħaddi minn fuq il-pontijiet żgħar tal-injam u nigri fil-mogħdijiet ta' Wied il-Qlejgħa. Izda kif wasalna hdejn iċ-Chadwick Lakes rajt li missieri nfixel kemxejn u deher ftit hosbien.

"Fejn se niparkjaw?" geger b'wiċċu mqarras. "Se jkollna nimxu hafna għax ninsabu ftit 'il bogħod minn Wied il-Qlejgħa!"

"Uuu, Ġorġ!" qaltli n-nanna, ixxengel rasha minn naħa għall-oħra. "Għandek par saqajn u ma tridx tużahom?"

Bdejt nidhak. Ilmaħt lil missieri jieħu nifs qawwi 'l ġewwa, imma fil-pront tbissem. "Tajjeb! Tajjeb! Ejjew nibdew il-mixja."

Hriġna mill-karozza u bdejna mexjin tul il-mogħdija. Ix-xemx tisreġ bil-qawwa, l-arja friska dieħla fl-imnifsejn, u s-siġar jixxenglu bil-mod, qishom qed jgħidu xi sigriet lil xulxin. Fniek jġru minn kantuniera għal oħra, iharsu lejna ftit sekondi u jaharbu mill-ewwel!

"Kont taf, Emilja, li dal-post inbena biex jġbor l-ilma tax-xita?" qaltli n-nanna, waqt li ppuntat subagħha lejn nixxiegha tgelgel fil-viċin. "L-ilma kien jinżamm hawn, biex jgħin lill-bdiewa jsaqqu l-ghelieqi u jipprovdulna l-haxix u l-frott li nieklu."

"Kemmi kienu bravi! Jigifieri dan qisu banju kbir bl-ilma għan-natura?" wegħibt, b'ghajnejja jleqqu.

In-nanna Lina kienet qed titbissem. "Iva, Emilja, simili hafna! U tabilhaqq dal-post hu d-dar ta' hafna annimali, bħall-qanfud, il-gremxula ta' Malta u z-zring ikkulurit, li hu l-uniku zring li nsibu f'Malta u Ghawdex kollha. Hemm ukoll diversi għasafar, bħall-bufula sewda, il-pitirross u z-zakak abjad. U jekk thares mill-viċin fuq il-petali tal-fjuri jaf tilmah xi nannakola!"

"Aħjar ma nqajmuhomx u nħalluhom jistrieħu!" komplejt ngħid lin-nanna Lina, jien u nimxi fuq ponot subgħajja.

Missieri, li kien qed jisma', hares madwaru.

"Tassew post kwiet u sabiħ," ammetta. "Qabel konna ngħaddu bil-karozza u ma napprezzawx il-gmiel tiegħu."

"Għalhekk importanti li niproteġu postijiet bħal dawn," wegħbitu bla tlaqliq in-nanna, "u nħallu n-nies igawduh bla ma jkun hawn karozzi. Tagħzel tridx timxi jew iddur bir-rota."

Ma domniex biex wasalna f'post fejn kien hemm hafna ilma, u staghgħibt. Papri jghumu bil-kwiet, tfal jidhku waqt li jilagħbu, u l-ilma jleqq fid-dawl tax-xemx. Missieri qagħad bil-qiegħda fuq ġebbla u fetaħ dirgħajh. "Hawn hafna aħjar minn meta nkun bil-karozza!" qal bi tbissima.

Kemm qbiżt minn ġebbla għal oħra u għaddejt minn bejn is-siġar tal-harrub! "Kemmi qed naghmel memorji sbieħ!" ghajjatt bil-ferħ.

Qattajna l-ġurnata nesploraw, nieħdu r-ritratti u nieklu t-tuffieħ li ġibna magħna. U hassejtni kuntenta li tghallimt xi haġa importanti.

"Nann, illum tghallimt li l-mixi mhux biss tajjeb għall-ambjent, għax ma nużawx il-karozza, imma hu wkoll divertenti!"

"Eżatt, Emilja, għaziża," tbissem in-nanna. "Id-dinja mimlija natura u sbuħija... imma trid toħroġ biex tiskopriha!"

Avventura oħra li ma ninsa qatt, man-nanna Lina u l-papà Ġorġ. Kemmi se nirrakkontaha lil šħabi meta mmur l-iskola! Forsi narahom darb'oħra meta nerga' mmur, u nilagħbu flimkien waqt li nharsu lejn il-pjanti u l-fjuri mlewna u nieħdu hsieb l-annimali tal-wied.

